



नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, मंसिर १३ गते २०५१ साल (अतिरिक्ताङ्क ३६)

भाग ४

श्री ५ महाराजाधिराजका प्रमुख सचिवालय
राजदरबारको विज्ञप्ति

श्री ५ महाराजाधिराजबाट नेपाल अधिराज्यको संविधान, २०४७ को धारा ४२ को उपधारा (१) बमोजिम प्रधानमन्त्रीको पदमा नियुक्तिका लागि दुई वा दुईभन्दा बढी दलहरूको समर्थनबाट प्रतिनिधिसभाका सदस्यहरूको बहुमतको विश्वास प्राप्त गर्न सक्ने सदस्यलाई जाहेर गर्न आव्हान गरिबक्सेकोमा तोकिएको समयसम्ममा कुनै पनि सदस्यबाट जाहेर हुन नआएकोले मौसूफबाट संविधानको धारा ४२ को उपधारा (२) बमोजिम प्रतिनिधिसभामा सबैभन्दा बढी सदस्यहरू भएको नेपाल कम्युनिष्ट पार्टी (एमाले) का संसदीय दलका नेता श्री मनमोहन अधिकारीलाई प्रधानमन्त्री पदमा नियुक्त गरिबक्सेको छ ।

साथै श्री ५ महाराजाधिराजबाट श्री गिरिजाप्रसाद कोइरालाको अध्यक्षतामा गठन भएको मन्त्रिपरिषद्लाई सुम्पिएको कार्य सम्पन्न गरेकोमा धन्यवाद बक्सेको छ ।

हुकुम बक्से बमोजिम,
रेवतीरमण खनाल

श्री ५ महाराजाधिराजका प्रमुख सचिव

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

